

خندان نے قرآن و حدیث کی تعلیم و تبلیغ میں بے مثال خدمات انجام دیں۔ شاہ ولی اللہ کی علمی و فکری اور دینی و انقلابی جدوجہد کا دائرہ ہندوستان، افغانستان، روس اور سطی ایشیا کی ریاستوں تک پھیلا ہوا ہے۔ حقیقت یہ ہے کہ ان ملکوں میں آج بھی اگر کوئی اسلامی تحریک سرگرم ہے تو اس کا رشتہ ماضی شاہ ولی اللہ اور ان کے خندان سے جاتا ہے۔

امام انقلاب مولانا عبداللہ سندھی، قافلہ ولی اللہ کی ایک جلیل القدر شخصیت ہیں۔ انہوں نے ملکی، بین الاقوامی سیاسی مسائل خصوصاً معاشری اور سماجی مسائل کا حل فکر و ولی اللہ کی روشنی میں جس طرح پیش کیا وہ اس میں کیتا ہے۔ میاں ظہیر الحق دین پوری رحمہ اللہ، حضرت سندھی کے نواسے ہیں اور بمشعرفات، میاں ظہیر الحق صاحب کے لائق پوتے ہیں۔ میاں ظہیر الحق صاحب نے حضرت سندھی سے متعلق بعض قیمتی یادداشتوں مرتب کر کے اپنی زندگی میں شائع کی تھیں۔ اب تھی ترتیب و اضافے کے ساتھ ان کے پوتے بمشعرفات نے دوبارہ شائع کی ہیں۔ حضرت سندھی کی یادداشتوں ان کی سرگزشت کامل اور سیاسی تحریک سے ماخوذ ہیں جبکہ آپ کی شخصیت پر لکھے گئے مضامین میں سے بھی استفادہ کیا گیا ہے۔ حضرت سندھی کے مختصر احوال، خود نوشت وصیت، خندان کا شجرہ، ان کے شیوخ اور معروف تلامذہ کا تذکرہ اس کتاب میں موجود ہے۔

• معارفِ مفتی اعظم مرتب: پروفیسر قاری بشیر حسین حامد

ضخامت: ۳۰۰ صفحات قیمت: ۲۳۰ روپے ناشر: دارالکتاب، کتاب مارکیٹ، غزنی سٹریٹ، اردو بازار، لاہور
مفتی اعظم حضرت مولانا مفتی محمد شفیع رحمۃ اللہ علیہ دینی، علمی اور روحانی حلقوں میں بڑی قد آور شخصیت ہیں۔ حکیم الامت حضرت مولانا محمد اشرف علی تھانوی قدس سرہ کے خلیفہ، مجاز اور ذوق و مزاج میں انہی کے رنگ میں رنگ ہوئے ایک عظیم انسان تھے۔ ان کی تفسیر "معارف القرآن" کو اللہ تعالیٰ نے بے پناہ قبولیت عطا فرمائی۔ اس کے علاوہ حدیث، فقہ، تاریخ اور دیگر عصری مسائل پر ان کی عالمانہ تحریریں مسلمانوں کی رہنمائی کے لیے قیمتی انشا شہ ہیں۔ حضرت مفتی اعظم کی شخصیت اور خدمات پر بہت کام ہوا ہے اور ہوتا رہے گا۔ (ان شاء اللہ)

محترم پروفیسر بشیر حسین حامد نے مختلف اکابر کی روایات سے حضرت مفتی اعظم کی مجالس کے ارشادات و مفہومات کو نہایت اعلیٰ سلیقے سے مرتب کیا ہے۔ کتاب کا دیباچہ مولانا زاہد الرashedی مدظلہ نے تحریر فرمایا ہے اور فاضل مرتب نے کتاب کے شروع میں حضرت مفتی محمد شفیع کے مختصر احوال بھی درج فرمائے ہیں۔ مفتی محمد تقی عثمانی، حضرت مفتی محمد عاشق الہی بلند شہری، مفتی عبدالرؤوف، مولانا عبد القادر کبیر والوی، مولانا ساجد محمود اور ڈاکٹر تنزیل الرحمن کے علاوہ دیگر کئی اہل علم کی روایت سے حضرت مفتی اعظم کے مفہومات جمع کیے گئے ہیں۔ بلاشبہ یہ ایک نادر علمی و روحانی تھنہ ہے۔ جس پر فاضل مرتب اور ناشر دونوں مبارک باد کے مستحق ہیں۔